

31978L0583

L 194/16

IL-ĠURNAL UFFIĊJALI TAL-KOMUNITAJIET EWROPEJ

19.7.1978

ID-DISA' DIRETTIVA TAL-KUNSILL**tas-26 ta' Ġunju 1978****dwar l-armonizzazzjoni tal-liġijiet ta' l-Istati Membri li għandhom x'jaqsmu mat-taxxi fuq id-dhul mill-bejgħ**

(78/583/KEE)

IL-KUNSILL TAL-KOMUNITAJIET EWROPEJ,

Wara li kkunsidra t-Trattat li jstabbilixxi l-Komunità Ekonomika Ewropea, u b'mod partikolari l-Artikoli 99 u 100 tiegħu,

Wara li kkunsidra l-proposta mill-Kummissjoni,

Wara li kkunsidra l-opinjoni tal-Parlament Ewropew ⁽¹⁾,Wara li kkunsidra l-opinjoni tal-Kumitat Ekonomiku u Soċjali ⁽²⁾

Billi l-Artikolu 1 tas-Sitt Direttiva tal-Kunsill 77/388/KEE tas-17 ta' Mejju 1977 dwar l-armonizzazzjoni tal-liġijiet ta' l-Istati Membri li għandhom x'jaqsmu mat-taxxi fuq id-dhul mill-bejgħ. Sistema komuni ta' taxxa fuq il-valur miżjud: bażi uniformi ta' stima ⁽³⁾ jippreskrivi l-1 ta' Jannar 1978 bhala l-iktar data tard sabiex jiġu implimentati d-disposizzjonijiet tagħha fl-Istati Membri;

Billi d-Direttiva 77/388/KEE tippreskrivi disposizzjonijiet komuni għall-oqsma kollha koperti bit-taxxa fuq il-valur miżjud; billi, f'hafna każi, hija r-responsabbilta ta' l-Istati Membri li jstabbilixxu l-kondizzjonijiet li għalihom dawn id-disposizzjonijiet għandhom japplikaw; billi l-iskop ta' din id-Direttiva hu tant wiesa' hekk li jkopri numru kbir ta' regolamenti nazzjonali, numru ta' Stati Membri ma wettqux l-adattamenti meħtieġa fil-hin sabiex jikkonformaw mad-Direttiva 77/388/KEE; billi dawn l-Istati Membri għalhekk ma lestewx l-proċedura legali meħtieġa biex jadattaw il-legislazzjoni tagħhom dwar it-taxxa fuq il-valur miżjud fil-limitu taż-żmien preskritt;

Billi l-Istati Membri interessati talbu biex jiġi mtawwal il-limitu taż-żmien għad-dhul fis-seħh tad-Direttiva 77/388/KEE; billi f'dan il-kuntest għandha tkun biżżejjed estensjoni ta' massimu ta' 12-il xahar,

ADOTTA DIN ID-DIRETTIVA:

Artikolu 1

Bhala deroga mill-Artikolu 1 tad-Direttiva 77/388/KEE, id-Danimarka, il-Ġermanja, Franza, l-Irlanda, l-Italja, il-Lussemburgu u l-Olanda huma b'dan awtorizzati biex jimplimentaw id-Direttiva msemmija mhux iktar tard mill-1 ta' Jannar 1979.

Artikolu 2

Din id-Direttiva hija indirizzata lid-Danimarka, il-Ġermanja, Franza, l-Irlanda, l-Italja, il-Lussemburgu u l-Olanda.

Magħmula fil-Lussemburgu, fis-26 ta' Ġunju 1978.

*Għall-Kunsill**Il-President*

K. B. ANDERSEN

⁽¹⁾ ĠU C 163, tal-10.7.1978, p. 68.

⁽²⁾ Opinjoni mogħtija fil-20/21 ta' Ġunju 1978 (għadha mhix pubblikata fil-Ġurnal Uffiċjali).

⁽³⁾ ĠU L 145, tat-13.6.1977, p. 1.